

இந்தியாவில் இரண்டாவது இடம்!

பெண் தொழில் முனைவோரை உருவாக்குவதில் தமிழ்நாடு சாதனை!

அமைச்சர் கயல்விழி செல்வராஜ் அறிக்கை!

சென்னை, டிச. 5 -
‘திராவிட மாடல்’ அரசு பொறுப்பேற்ற மூன்றாண்டுகளில் 6,22,373 நிறுவனங்கள் பதிவு செய்யப்பட்டு பெண் தொழில் முனைவோரை உருவாக்குவதில் தமிழ்நாடு இந்தியாவில் இரண்டாவது இடம் பெற்றுள்ளது என்று மனிதவள மேலாண்மைத்துறை அமைச்சர் திருமதி கயல்விழி செல்வராஜ் தெரிவித்துள்ளார்.

இது குறித்து அவர் விடுத்துள்ள அறிக்கை வருமாறு:-

பெண்களைச் சமூக பொருளாதாரச் சுதந்திர முடையவர்களாக உயர்த்துவது சமூகநீதி அரசியலின் மிக அடிப்படையான நோக்கமாகும். அதனடிப்படையில் தமிழ்நாடு முதலமைச்சராக மு.க.ஸ்டாலின் அவர்கள் பொறுப்பேற்ற பிறகு பெண்களை தொழில் முனைவோர்களாக மாற்றுவதற்கான பல்வேறு திட்டங்களை நமது ‘திராவிட மாடல்’ அரசு செயல்படுத்தி வருகிறது.

சிறு குறு மற்றும் நடுத்தரத் தொழில் நிறுவனங்களைப் (MSME) பதிவு செய்வதற்கான “உத்யம்” தளத்தில் பதிவு செய்தவர்களின் எண்ணிக்கையைப் பொறுத்தவரை, 2021-22ஆம் ஆண்டில் 1,27,316 பேரும் 2022-23 ஆம் ஆண்டில் 2,01,715 பேரும் 2023-24ஆம் ஆண்டில் 2,93,342 பேரும் பதிவு செய்துள்ளனர். இதன் மூலம் மொத்தமாக



கடந்த மூன்றாண்டுகளில் 6,22,373 பெண் தொழில் முனைவோர்களின் நிறுவனங்களைப் பதிவுசெய்து இந்தியாவிலேயே இரண்டாவது இடத்தைப் பெற்று தமிழ்நாடு சாதனைப் படைத்துள்ளது.

மகளிர் விழயல் பயணம்!

‘மகளிர் விழயல் பயணம்’ ‘கலைஞர் மகளிர் உரிமைத் தொகை’, ‘புதுமைப் பெண்’ போன்ற மகளிருக்கான திட்டங்களின் வழியில் பெண் தொழில் முனைவோருக்கான சிறப்பு நடவடிக்கைகளையும் தமிழ்நாடு முதலமைச்சர் அவர்களின் தலைமையிலான ‘திராவிட மாடல்’ அரசு தொடர்ந்து எடுத்து வருகிறது. ‘வாழ்ந்து காட்டுவோம்’ திட்டத்தின் கீழ் மகளிர் சுய உதவிக்குழு உறுப்பினர்களுக்குத் தொடர்ந்து தொழில் முனைவோர் மேம்பாட்டுப் பயிற்சிகள்;

புத்தொழிலை (Startup) ஊக்குவிப்பதற்கான மானியத்துடன் கூடிய ‘TANSEED’ திட்டத்தின் கீழ் பெண் தொழில் முனைவோருக்குச் சிறப்புத் தொகுப்புகள் போன்ற பெண் தொழில்முனைவோரை ஊக்குவிப்பதற்கான தமிழ்நாடு அரசின் தொலைநோக்கு நடவடிக்கைகளால் இச் சாதனை சாத்தியப்பட்டுக்கிறது.

முதல்வர் மு.க.ஸ்டாலின் ஆட்சியில் மகளிர் வெற்றிப் பயணம்!

முத்தமிழறிஞர் கலைஞர் அவர்கள் வழிவகுத்த பாதையில், மகளிர் முன்னேற்றமே சமுதாயத்தை முன்னேற்ற அடிப்படை என்பதை உணர்ந்த தமிழ்நாடு முதலமைச்சர் மு.க.ஸ்டாலின் அவர்கள், ஒவ்வொரு கடத்திலும் பெண்களுக்குச் சொத்துரிமை, கல்வி உரிமை, தொழில் செய்யும் உரிமை போன்றவற்றை வழங்கி, தொழில் சார்ந்த விவரங்களை கற்பிப்பதுடன் அவர்களின் வாழ்க்கை நிலையை உயர்த்தி, அவர்களைச் சுதந்திரமானவர்களாகவும், பொருளாதார தற்சார்புடையவர்களாகவும் மாற்றி பாலினச் சமத்துவத்தை உறுதிப்படுத்தி, மகளிரின் வெற்றிப்பயணத்தை ‘திராவிட மாடல்’ அரசின் வழியாக தொடர்ந்து கொண்டிருக்கிறார்கள்.

இவ்வாறு அமைச்சர் கயல்விழி செல்வராஜ் தமது அறிக்கையில் கூறியுள்ளார்.

சிறுபான்மையின மக்களை மேம்படுத்தக் கொண்டுவரப்பட்ட

சமூக பொருளாதார திட்டத்தில் தொய்வு ஏன்?

மாநிலங்களவையில் எம்.எம்.அப்துல்லா கேள்வி!

புதுடெல்லி, டிச.5 -
“சிறுபான்மையின மக்களின் சமூகபொருளாதார நிலையை மேம்படுத்துவதற்காகக் கொண்டுவரப்பட்ட PMJVK (பிரதான மந்திரி ஜன் விகாஸ் காரியக்ரம்) திட்டம் ஏன் தொய்வுற்ற நிலையில் செயல்படுகிறது” நாடாளுமன்ற மாநிலங்களவையில் கமுகு எம்.எம்.அப்துல்லா கேள்வி எழுப்பினார்.



யினர் செறிந்து வாழும் பகுதிகளில் மேற்கொள்ளப்பட்ட பணிகள் என்ன?, நாட்டில் கடந்த ஐந்து ஆண்டுகளில் சிறுபான்மை

யினர்? என்றும், தமிழ்நாட்டில் இத்திட்டத்தை செயல்படுத்துவதில் எதிர்கொள்ளும் முக்கிய சவால்கள் என்ன? என்றும் தி.மு.க. நாடாளுமன்ற உறுப்பினர் எம்.எம்.அப்துல்லா மாநிலங்களவையில் கேள்வி எழுப்பினார்.

அதற்கு பதிலளித்த இந்திய ஒன்றிய சிறுபான்மையினர் நலத்துறை அமைச்சர் கிரன் ரிஜ்ஜு “இது சிறுபான்மையினர் செறிந்து வாழும் பகுதிகளில் சமூக பொருளாதார உட்கட்டமைப்பை மேம்படுத்துவதற்கான திட்ட

விழுப்புரம் மாவட்டத்தில் பாதிக்கப்பட்ட இடங்களில் 900 களப்பணியாளர்கள்

மின் இணைப்பு சீரமைப்புப் பணியில் ஈடுபட்டு வருகின்றனர்!

சீரமைப்புப் பணியைப் பார்வையிட்டு அமைச்சர் செந்தில் பாலாஜி தகவல்!

செஞ்சி, டிச.5 -
விழுப்புரம் மாவட்டம் செஞ்சி உள்ளிட்ட பல்வேறு பகுதிகளில் பெஞ்சல் புயலால் மின்கம்பங்கள் சேதாரம் அடைந்தன. மேலும் இதனால் செஞ்சி நகரம் உள்ளிட்ட ஊரக பகுதிகளில் மின்தடை ஏற்பட்டுள்ளது.

இதை அடுத்து செஞ்சி பேரூராட்சி சிறு கட்டம்பூர் சாவுடி தெரு, புனிதமீத்தில் மேல்நிலைப்பள்ளி வளாகம் அருகில் மின்தடை ஏற்பட்டுள்ள பகுதிகளையும் மின்கம்பங்கள் சீரமைக்கும்

இடங்களை மின்சாரத்துறை அமைச்சர் செந்தில் பாலாஜி நேரில் சென்று பார்வையிட்டார். மேலும் களப்பணியில் ஈடுபட்டுள்ள மின்சாரத் துறை ஊழியர்களை சந்தித்து அமைச்சர் செந்தில் பாலாஜி மின் தடைப்பட்ட பகுதிகளில் பணியாளர்கள் துரிதமாக செயல்பட்டு மின் இணைப்பை வழங்குவதற்கான நடவடிக்கைகளை மேற்கொள்ள வேண்டும் என அவர் அறிவுறுத்தினார்.

இதைத் தொடர்ந்து செய்தியாளர்களை சந்தித்த அமைச்சர் செந்தில் பாலாஜி:

பெஞ்சல் புயல் மழையால் விழுப்புரம் மாவட்டத்தில் பல்வேறு பாதிப்புகள் உருவாகியுள்ளன. குறிப்பாக மின்கம்பங்கள் காற்று மழையால் சாய்ந்துள்ளன. இதனால் வீடுகளுக்கு வழங்கப்படும் மின் இணைப்பு துண்டிக்கப்பட்டுள்ளது தமிழ்நாடு முதலமைச்சர் உத்தரவின் படி புயல் மழையால் பாதிக்கப்பட்டுள்ள விழுப்புரம் மாவட்டத்திற்கு நேரில் சென்று மின்தடை ஏற்பட்டுள்ள பகுதிகளில் விரைந்து பணிகளை மேற்கொள்ள உத்தரவிட்டுள்ளார்.



ஈரோடு மாவட்டம் அந்தியூர் சட்டமன்றத் தொகுதி பி.மேட்டுப்பாளையம் பேரூராட்சி பூமாண்ட கவுண்டினார் முதல் நல்லிகவுண்டினார் வரை தார் சாலை அமைத்துக் கொடுக்க வேண்டுமென்ற பொதுமக்களின் 30 ஆண்டுகால கோரிக்கை அந்தியூர் சட்டமன்ற உறுப்பினர் ஏ.ஜி.வெங்கடாசலம் தொடர் முயற்சியால் நல்லிக்கவுண்டினார் முதல் பூமாண்ட கவுண்டினார் வரை இணைப்பு தார்சாலை அமைத்திட்டு நிதி ஒதுக்கீடு செய்து உத்தரவு பிறப்பிக்கப்படத்தைத் தொடர்ந்து, படத்தரசி அம்மன் கோவில் திருப்பணி செய்ய இந்து சமய அறநிலையத்துறை சார்பில் நிதி பெற்றுத் தந்ததற்காகவும் ஊர் பொதுமக்கள் அந்தியூர் சட்டமன்ற உறுப்பினர் ஏ.ஜி.வெங்கடாசலத்தை அவரது இல்லத்தில் சந்தித்து நன்றி தெரிவித்தனர்.



முரசொலி

தமிழ்நாடு மாநில உயர்கல்வி மன்றம் சார்பில் நடைபெற்ற

‘விளைவு அடிப்படையிலான’ கல்விப்பட்டறை!

அமைச்சர் முனைவர் கோவி.செழியன் தொடங்கி வைத்தார்!

சென்னை, டிச. 5 -
உயர்கல்வித்துறை அமைச்சர் முனைவர் கோவி.செழியன் சென்னை பல்கலைக்கழகத்தில் தமிழ்நாடு மாநில உயர்கல்வி மன்றம் சார்பில் நடைபெற்ற விளைவு அடிப்படையிலான கல்விப்பட்டறையை (Outcome Based Education Workshop Series) தொடங்கி வைத்தார்.

உயர்கல்வித்துறை அமைச்சர் முனைவர் கோவி.செழியன் சென்னை பல்கலைக்கழகத்தில் தமிழ்நாடு மாநில உயர்கல்வி மன்றம் சார்பில் நடைபெற்ற Outcome Based Education Workshop Series கல்விப்பட்டறையை நேற்று முன்தினம் (03.12.2024) தொடங்கி வைத்தார்.

இந்நிகழ்ச்சியில் உயர்கல்வித்துறை அமைச்சர் அவர்கள் தெரிவித்தாவது:

தமிழ்நாடு முதலமைச்சர் அவர்களின் தலைமை மிலான அரசு உயர்கல்வித்துறையில் பல்வேறு புதுமைகளை செய்து வருகின்றது. மாணவர்களின் எதிர்கால நலனை கருத்தில் கொண்டு நான் முதல்வன் திட்டம் செயல்படுத்தப்படுகின்றது. எதிர்கால இந்தியாவை கட்டமைக்கும் வல்லமை படைத்த இளைஞர்களை உருவாக்குவது உயர்கல்வித்துறை.

இந்திய அளவில் உயர்கல்வி பெற்றவர்கள் 28 சதவீதம். 2030க்குள் 50 சதவீதத்தை எட்ட வேண்டும் என்பது இந்திய அரசின் எதிர்பார்ப்பு. ஆனால் தமிழ்நாடு முதலமைச்சர் அவர்களின் நல்லாட்சியில் திகழும் நமது தமிழ்நாட்டில் உயர்கல்வி பெற்றவர்கள் 47 சதவீதம் பேர்.

கல்வி கற்பதிலும், மாணவர்கள் கற்றுக்கொள்வதிலும் செயல்படுத்திவரும் திட்டத்தை மேம்படுத்துவதுதான் இந்த பயிற்சிக்கின் நோக்கம். ஒவ்வொரு



சென்னை பல்கலைக்கழகத்தில் உயர்கல்வித் துறை அமைச்சர் முனைவர் கோவி. செழியன் தமிழ்நாடு மாநில உயர்கல்வி மன்றம் (TAMIL NADU STATE COUNCIL FOR HIGHER EDUCATION) சார்பில் நடைபெற்ற “OUTCOMES BASED EDUCATION WORKSHOP SERIES கல்விப் பட்டறையை தொடங்கி வைத்து நிற்புறையாற்றினார். இந்நிகழ்ச்சியில் உயர்கல்வித் துறை கூடுதல் தலைமைச் செயலாளர் பக்டர் கே.கோபால், தமிழ்நாடு மாநில உயர்கல்வி மன்ற துணைத் தலைவர் பக்டர் எம்.பி.விஜயகுமார், (ஓய்வு), தொழில்நுட்பக் கல்வி இயக்கக அணையர் த.ஆபிரகாம், பி.எம்.எஸ். கல்லூரி பேராசிரியர் முனைவர் கண்மணி புத்தி, பல்கலைக்கழக பதிவாளர்கள் மற்றும் பேராசிரியர்கள் ஆகியோர் கலந்து கொண்டார்கள்.

மாணவரும் அடையவேண்டிய திறன் என்ன என்பதை அறிஞர்கள் கணித்து, என்னென்ன உத்திகளை ஆசிரியர்கள் கையாண்டால் அந்த திறமைகளை மாணவர்களிடத்தில் உருவாக்க வேண்டும் என்பது குறித்தும், அதற்கான கற்றல் கற்பித்தல் எவ்வாறு அமைய வேண்டும் என்பதை வரையறுப்பதும், மாணவர்களுக்கு முறையான திறன் மேம்பாடு சென்றடைகின்றதா என்பதை வகுப்பதான் இந்த பயிற்சிக்கின் நோக்கம்.

மாணவர்கள் பல்வேறு உயரங்களை அடைவதற்கான திட்டங்களை இந்த பயிற்சியில் மூலம் வகுத்து, அவற்றை பல்கலைக்கழகங்களிலும், கல்லூரிகளுக்கும் கொண்டு செர்த்து செயல்படுத்த வேண்டும்.

உயர்கல்வியில் திறமை வாய்ந்த ஆசிரியர் பெரும்களும், மாணவர்களும் உள்ளனர். நல்ல திட்டங்களை வழங்க அரசும் தயாராக உள்ளது, அரசும், பேராசிரியர்களும் இணைந்து மாண

வர்களுக்கு திறன்மேம்பாட்டிற்கான திட்டங்களை வகுக்க வேண்டும். முதலாவதாக மாணவர்களுக்கு தேவைப்படும் திறனறிவு கல்வி முறைகளை வகுக்க வேண்டும். இரண்டாவதாக அந்த திறனறிவுகள் மாணவர்களை சென்றடைய எந்த வகையான கற்பித்தல் முறை இருக்க வேண்டும் என்பதை வகுக்க வேண்டும். மூன்றாவதாக கற்றல் கற்பித்தல் நிகழ்த்த பின்பு மாணவர்களுக்கு கற்பித்தவைகள் சென்று சேர்த்துள்ளதான என்பதை உறுதி செய்ய தேர்வுநடத்தப்பட வேண்டும். நான்காவதாக கல்வி முறையில் மேலும் எவ்வாறு முன்னேற்றம் செய்யலாம் என்பது குறித்தும் கருத்துகளை பகிர்ந்து கொள்ள வேண்டும். இந்த நான்கு படிக்களையம் எவ்வாறு செய்ய வேண்டும் என்பதை வரையறுக்க இந்த பயிற்சியும் உதவி செய்ய வேண்டும்.

இந்த கல்வி முறையால் மாணவர்கள் திறமையுடன் தன்னம்பிக்கையுடன்

தொழில் முனைவோர்களாக உருவாக வாய்ப்புகள் அமையும். இதனால் சமூகத்தில் பெரிய அளவிலான முன்னேற்றம் ஏற்படும். இதுபோன்ற பயிற்சிக் கங்கள் பல்கலைக்கழகங்களிலும், மண்டல அளவில், கல்லூரி அளவில் என கடைகோடி மாணவருக்கும் சென்று சேரும் வகையில் விரிவுபடுத்தப்படும்.

இவ்வாறு அமைச்சர் கோவி. செழியன் தெரிவித்தார்.

இந்நிகழ்ச்சியில், உயர்கல்வித்துறை அரசு கூடுதல் தலைமைச் செயலாளர் டாக்டர். கே. கோபால், தமிழ்நாடு மாநில உயர்கல்வி மன்ற துணைத்தலைவர் டாக்டர். எம்.பி.விஜயகுமார், (ஓய்வு), தொழில்நுட்பக் கல்வி இயக்கக அணையர் த.ஆபிரகாம், பி.எம்.எஸ். கல்லூரி பேராசிரியர் முனைவர் கண்மணி புத்தி மற்றும் பல்கலைக்கழகங்களின் பதிவாளர்கள், பேராசிரியர்கள் உள்ளிட்ட பலர் கலந்து கொண்டனர்.

திருவண்ணாமலை மாவட்டம் - அகரம்பள்ளிப்பட்டு -

தொண்டமாலூரை இணைக்கும் உயர்மட்டப் பாலம் சேதம்!

பாலத்தை சரிசெய்ய அரசு உரிய நடவடிக்கை!

திருவண்ணாமலை, டிச.05 -
அகரம்பள்ளிப்பட்டு, தொண்டமாலூர் கிராமங்களை இணைக்கும் வகையில் தென்பெண்ணை ஆற்றின் குறுக்கே ரூ.15.90 கோடி மதிப்பீட்டில் கட்டப்பட்ட உயர்மட்டப் பாலம் தற்போது 30.11.2024 மற்றும் 1.12.2024 ஆகிய நாட்களில் ஃபெஞ்சல் புயலால் பெய்த வரலாறு காணாத மழையின் காரணத்தினால் ஏற்பட்ட பெரும் வெள்ளப் பெருக்கினால் சேத

மடைந்த பாலத்தின் விவர அறிக்கை வருமாறு:-
நீளம் 250 மீ (20.8 மீ நீளத்தில் 12 கண்கள்), அகலம் - 12 மீ, ஆண்டு சராசரி மழை அளவு, சாத்தனூர் அணையில் இருந்து வெளியேற்றப்படும் நீரின் அளவு, வேகம் ஆகியவற்றை கணக்கில் கொண்டு, ஆற்றுபடுக்கையில் இருந்து வடிவமைக்கப்பட்ட நீர்வழியின் ஃபெஞ்சல் புயலால் பெய்த தின் உயரம் 7 மீ.

நீரியியல் கணக்கீட்டின் படி பாலத்தின் நீர்வெளியேற்றம் (Design Discharge)

54,417 கன அடி. திறந்த வெளி அடித்தளம் மற்றும் 11 வட்ட வடிவ தூண்கள் அமைத்து பாலம் நல்ல தரத்துடன் கட்டிமுடிக்கப்பட்டது.

தற்போது, ஃபெஞ்சல் புயல் காரணமாக வரலாறு காணாத வகையில் 450 மி.மீ மேல் பெய்த கன மழையினால், சாத்தனூர் அணையிலிருந்து வழக்கமாக வெளியேறும் பெரும உபரி நீரின் அளவை விட நான்கு மடங்கு அதிகமாக

அதாவது 2,00,000 கனஅடிக் மேல் அணையின்

பாதுகாப்பு கருதி தண்ணீர் திறந்து விடப்பட்டது.

மேலும் இப்பாலமானது, அணையிலிருந்து 24 கி.மீ, தொலைவில் உள்ளதால், தொடர்மழையினால் பாம்பாறு மற்றும் நீர்ப்பிடிப்பு பகுதிகளில் ஏற்பட்ட வெள்ள நீரும், இணைந்து இப்பாலத்தில் வெள்ளப் பெருக்கு ஏற்பட்டு பாலத்தின் மேற்பரப்பிற்கு மேல் சுமார் 4 மீட்டர் உயரத்திற்கு நீரின் வேகம் அதிகரித்து ஓடியதால் இப்பாலம் பெரும் சேதமடைந்து போக்குவரத்து தடைப்பட்டுள்ளது.

சேதமடைந்த பகுதியை ஆய்வு செய்து மீண்டும் பாலம் சரிசெய்ய உரிய நடவடிக்கை எடுக்கப்படும்.

இவ்வாறு அவ்வறிக்கையில் தெரிவிக்கப்பட்டுள்ளது.



முன்னாள் அமைச்சர் கோ.சி.மணியின் 8ம் ஆண்டு நினைவு நளை முன்னிட்டு மயிலாடுதுறை மாவட்டம் குத்தாலத்தில் ஒன்றிய தி.மு.க. அலுவலகத்தில் உள்ள கோ.சி.மணியின் சிலைக்கு மயிலாடுதுறை மாவட்டக் கழகச் செயலாளர் நிவேதா எம்.முருகன், கழக உயர்நிலை செயல்திட்ட குழு உறுப்பினர் குத்தாலம் பி.கல்யாணம் ஆகியோர் தலைமையில் மாலை அணிவித்து மரியாதை செலுத்தப்பட்டது. உடன் மாநில கொள்கை பரப்பு துணைச் செயலாளர் குத்தாலம் க.அன்பழகன், மாவட்ட துணைச் செயலாளர்கள் மு.ஞானவேலன், எஸ்.செல்வமணி, ஒன்றியக் கழகச் செயலாளர்கள் மங்கை எம்.சங்கர், கு.வைத்தியநாதன், ஏ.ஆர்.ராஜா, ஞான. இமாமுஹாதுன், மல்விழி திருமாவளவன், பஞ்ச.குமார், பி.முருகமணி, அமிர்தவிஜயகுமார், மயிலாடுதுறை நகரக் கழகச் செயலாளர் குண்டமணி (எ) என்.செல்வராஜ், தகவல் தொழில் நுட்ப அணி தஞ்சை மண்டல பொறுப்பாளர் பி.எம்.ஸ்ரீதர், குத்தாலம் பேரூர் கழகச் செயலாளர் எம்.சங்கீதன், பொதுக் குழு உறுப்பினர்கள் காந்தி, வின்சென்ட், மாவட்ட ஊராட்சி தலைவர் உமாமகேஸ்வரிசங்கர், மாவட்ட சார்பு அணி அமைப்பாளர்கள் எம்.கே.மருது, க.அறிவழகன், செளமியன் மற்றும் பலர் உள்ளனர்.